



### न्यूज़बीफ

#### सिनक्विफील्ड कप: आर्मगेडन में हार के बाद प्रज्ञानानंद दूसरे स्थान पर रहे

सेंट लुइस। भारतीय ग्रैंडमास्टर आर. प्रज्ञानानंद ने सिनक्विफील्ड कप में उपविजेता के रूप में अपना अभियान समाप्त किया।



खिताब के लिए हुए आर्मगेडन मुकाबले में उन्हें अमेरिका के वेस्ली सो के हाथों हार का सामना करना पड़ा। प्रज्ञानानंद ने अंतिम क्लासिकल मुकाबले में नीदरलैंड्स के अनीशा गिरी के खिलाफ बाजी झा खेली। इसके बाद उन्हें शीर्ष पर चल रहे वेस्ली सो के खिलाफ टाईब्रेकर खेलना पड़ा। सो ने काले मोहरों से झा हासिल कर खिताब अपने नाम कर लिया। नियमों के मुताबिक, बराबरी की स्थिति में पहले दो रैपिड बाजियां खेली जाती हैं। अगर इसके बाद भी फेसला नहीं होता है तो आर्मगेडन मुकाबला कराया जाता है, जिसमें सफेद मोहरों वाले खिलाड़ी को पांच मिनट और काले मोहरों वाले खिलाड़ी को चार मिनट दिए जाते हैं। प्रज्ञानानंद और सो के बीच दोनों रैपिड बाजियां झा रहीं, जिससे स्कोर 1-1 हो गया। इसके बाद हुए आर्मगेडन मुकाबले में सो ने बेहतर प्रदर्शन करते हुए जीत दर्ज की और खिताब पर कब्जा जमाया। हालांकि, दूसरे स्थान पर रहने का 21 वर्षीय प्रज्ञानानंद को बड़ा फायदा मिला। उन्होंने ग्रैंड चेस टूर फाइनल के लिए क्वालीफाई कर लिया है, जिसका आयोजन 22 अगस्त से होगा। ग्रैंड चेस टूर फाइनल में प्रज्ञानानंद के अलावा वेस्ली सो, फेबियानो करुआना और विसेंट क्रोमर हिस्सा लेंगे। ये चारों खिलाड़ी ग्रैंड चेस टूर की अंक तालिका में शीर्ष चार स्थानों पर रहे। सिनक्विफील्ड कप में संयुक्त रूप से तीसरे स्थान पर रहने वाले जावोखिर सिंदारोव केवल आधे अंक से क्वालीफाई करने से चूक गए।

#### सिनसिनाटी ओपन में बड़ा उलटफेर, दुनिया की नंबर एक सबालेंका को सारा बेजलेक ने हराया

सिनसिनाटी। दुनिया की नंबर एक महिला टेनिस खिलाड़ी आर्यना सबालेंका को सिनसिनाटी मास्टर्स के चौथे दौर में चेक गणराज्य की सारा बेजलेक के हाथों उलटफेर का शिकार होकर टूर्नामेंट से बाहर हो गईं। बेजलेक ने सबालेंका को 7-6 (9-7), 6-4 से हराकर पहली बार किसी शीर्ष-10 खिलाड़ी के खिलाफ जीत दर्ज की। सबालेंका ने पहले सेट में शानदार शुरुआत करते हुए 5-1 की बढ़त बना ली थी, लेकिन 35वीं रैंकिंग की बेजलेक ने अपनी बेहतरीन मूवमेंट और लगातार दबाव के दम पर मुकाबले में वापसी की। उन्होंने टाईब्रेक में 9-7 से पहला सेट अपने नाम किया। दूसरे सेट में बेजलेक ने सबालेंका की सर्विस तीन बार तोड़ी। इसके बाद उन्होंने शानदार अंदाज में मैच खत्म किया। आखिरी गेम में उन्होंने एक भी अंक गंवाए बिना जीत दर्ज की और मैच का अंत ऐसे के साथ किया। जीत के बाद बेजलेक ने कहा, मेरे पास शब्द नहीं हैं। यह अविश्वसनीय महसूस हो रहा है। इस साल अबू धाबी में हार्ड कोर्ट खिताब जीत चुकी बेजलेक अब अगले दौर में अमेरिका की मैडिसन कीज का सामना करेंगी। वहीं, सबालेंका के लिए अमेरिकी ओपन से पहले यह लगातार दूसरा निराशाजनक प्रदर्शन है। पिछले सप्ताह वह टोरंटो मास्टर्स के चौथे दौर में बाहर हो गई थीं। इससे पहले विंबलडन में भी उन्हें चौथे दौर में हार का सामना करना पड़ा था, जबकि फ्रेंच ओपन के क्वार्टर फाइनल में उनका सफर समाप्त हुआ था।

#### इंग्लैंड ने पाकिस्तान को 171 रनों पर समेटा, राबिन्सन और टंग ने लिए पांच-पांच विकेट



लंदन। ओली राबिन्सन और जोश टंग की घातक गेंदबाजी से इंग्लैंड ने पहले क्रिकेट टेस्ट मैच की पहली पारी में मेहमान टीम पाकिस्तान को 171 रनों पर ही समेट दिया। इसके बाद बल्लेबाजी करते हुए मेजबान टीम इंग्लेड ने दिन का खेल समाप्त होने के समय तक अपनी पहली पारी में दो विकेट के नुकसान पर 112 रन बना लिए थे। इस मैच में मेजबान टीम ने टास जीतकर पाक को पहले बल्लेबाजी के लिए बुलाया। पाक टीम की शुरुआत अच्छी नहीं रही और उसने शुरुआती ओवरों में ही उसने विकेट गंवाने शुरु कर दिये। मैच की पहली ही गेंद पर तेज गेंदबाज ओली राबिन्सन ने सलामी बल्लेबाज अजान औवैस को पवेलियन भेज दिया। पाकिस्तानी टीम के खिलाड़ी मेजबान गेंदबाजों के सामने टिक नहीं पाये। केवल सलामी बल्लेबाज अब्दुल्ला शाफीक ही पचास रन बना पाये। शाफीक ने 104 गेंदों पर 61 रन बनाए। उनके अलावा, इमाम-उल-हक ने 42 रन बनाये। नियमित कप्तान इमर आजम के बाहर होने के कारण सलमान आगा को इस मैच में कप्तानी दी गयी है। इंग्लैंड की ओर से ओली राबिन्सन ने शानदार गेंदबाजी करते हुए 18 ओवर में 51 रन देकर 5 विकेट लिए, जबकि जोश टंग ने 9.1 ओवर में 46 रन देकर 5 विकेट लिए।

### नईदुनिया

## कार्तिक त्यागी ने की रिकू सिंह की तारीफ, कहा वह दुनिया के शीर्ष पांच बल्लेबाजों में शामिल

लखनऊ

मेवरिक्स के तेज गेंदबाज कार्तिक त्यागी ने अपनी टीम के कप्तान रिकू सिंह की जमकर तारीफ करते हुए उन्हें दुनिया के शीर्ष पांच फिनिशरों में शामिल बताया है। त्यागी ने कहा कि दबाव की परिस्थितियों में डेथ ओवरों में जिस तरह रिकू मैच का रुख बदलते हैं, वह उन्हें दुनिया के सर्वश्रेष्ठ बल्लेबाजों में खड़ा करता है। त्यागी की यह टिप्पणी यूपी टी20 लीग के चौथे सत्र के आठवें मुकाबले में रिकू की शानदार मैच जिताऊ पारी के बाद आई है। खेले गए मुकाबले में मेरठ मेवरिक्स के सामने लखनऊ फाल्कन्स ने 184 रन का लक्ष्य रखा

था। बारिश के कारण मैच डकवर्थ-लुईस-स्टन नियम के तहत रोमांचक स्थिति में पहुंच गया था।

17वें ओवर में मेरठ की टीम डकवर्थ-लुईस-स्टन पार स्कोर से पीछे थी। ऐसे समय में रिकू ने नवनीत कुमार के ओवर में पांच गेंदों पर 26 रन ठोककर मैच का रुख पलट दिया। उन्होंने सिर्फ 24 गेंदों पर नाबाद 55 रन बनाए और मेरठ को 16.5 ओवर में छह विकेट पर 154 रन तक पहुंचाया।

भारी बारिश के कारण खेल रुकने के समय मेरठ की टीम डकवर्थ-लुईस-स्टन लक्ष्य से पांच रन आगे थी और उसने अप्रत्याशित जीत

दर्ज की।

कार्तिक त्यागी ने कहा, जिस नंबर पर वह बल्लेबाजी करने आते हैं और जिस तरह अंत में प्रदर्शन करते हैं, अगर पूरी दुनिया को देखें तो वह इस नंबर पर बल्लेबाजी करने वाले और इस तरह मैच पर दबदबा बनाने वाले शीर्ष पांच बल्लेबाजों में लगभग शामिल हैं। जब तक वह क्रीज पर रहते हैं, हमें हमेशा भरोसा रहता है कि हालात चाहे जैसे हों, मैच हमारे पक्ष में किया जा सकता है।

उन्होंने कहा, एक खिलाड़ी के तौर पर उन्होंने जितनी मेहनत की है, यहां शायद ही किसी ने उतनी मेहनत की हो। उसी मेहनत का

नतीजा उन्हें मिलता है और हमारी टीम को भी उसका फायदा होता है।

त्यागी 2026 आईपीएल में रिकू के साथ कोलकाता नाइट राइडर्स के ड्रेसिंग रूम का हिस्सा रहे थे और मेरठ मेवरिक्स में उनकी कप्तानी में खेल रहे हैं।

रिकू की कप्तानी की भी तारीफ करते हुए त्यागी ने कहा कि उनका आक्रामक रवैया पूरी टीम में आत्मविश्वास भरता है। उन्होंने कहा, उनकी कप्तानी में खेलने से काफी आत्मविश्वास मिलता है। उनका रवैया देखें तो हम मैदान पर इस मानसिकता के साथ उतरते हैं कि हमें सिर्फ जीतना नहीं, बल्कि दबदबा बनाना है।

## मोंटी देसाई ने छोड़ा कनाडा पुरुष क्रिकेट टीम के मुख्य कोच का पद

टोरंटो

कनाडा पुरुष क्रिकेट टीम को अब नए मुख्य कोच की तलाश है। टीम के

मुख्य कोच मोंटी देसाई ने अपने पद से इस्तीफा दे

दिया है। देसाई मई में दूसरी बार कनाडा की टीम

से जुड़े थे और उनके कार्यकाल में टीम ने

आईसीसी पुरुष क्रिकेट विश्व कप लीग-2 की दो

त्रिकोणीय श्रृंखलाओं में हिस्सा लिया, जिसमें एक

श्रृंखला कनाडा में और दूसरी स्कॉटलैंड में खेली गई।

देसाई के जाने के समय कनाडा के विश्व कप लीग-2

अभियान में चार मुकाबले बाकी हैं। टीम शीर्ष चार में

जगह बनाने से छह अंक पीछे है और उसके सामने

आईसीसी पुरुष क्रिकेट विश्व कप क्वालीफायर प्ले-

आफ में खेलने का खतरा मंडरा रहा है।

यह पुनः क्वालीफिकेशन प्रतियोगिता आईसीसी पुरुष क्रिकेट

विश्व कप 2027 के क्वालीफायर के लिए चार स्थान तय करेंगी।

देसाई का कनाडा के साथ यह दूसरा कार्यकाल था। इससे पहले वह



2019 में नामीबिया में विश्व क्रिकेट लीग-2 अभियान के दौरान टीम के कोच रह चुके हैं।

पद छोड़ने के बाद देसाई ने सोशल मीडिया पर कहा, यह छोटा अस्थाय था, लेकिन मेरे लिए बेहद महत्वपूर्ण रहा। हर माहौल आपको कुछ नया सिखाता है। इस अनुभव ने मेरे इस विश्वास को और मजबूत किया कि निरंतर सफलता समय, विश्वास, तैयारी, मजबूत रिश्तों और सामूहिक जिम्मेदारी से बनती है।

उन्होंने खिलाड़ियों, सहयोगी स्टाफ और इस सफर में साथ रहे सभी लोगों का आभार जताते हुए कहा, मैं बनाए गए रिश्तों, मिली सीख और योगदान देने के अवसर के लिए आभारी हूं।

मोंटी देसाई को कोचिंग का 20 वर्ष से अधिक का अनुभव है। उन्होंने संयुक्त आरब अमीरात, अफगानिस्तान और नेपाल जैसी टीमों के साथ भी काम किया है। नेपाल के साथ उनके कार्यकाल में टीम ने क्रिकेट विश्व कप लीग-2 में शानदार प्रदर्शन किया था। इसके अलावा वह 2024 टी20 विश्व कप में अमेरिका और वेस्टइंडीज में खेलने वाली नेपाल की टीम के साथ भी जुड़े रहे।

## भारत की उन्नति बीडब्ल्यूएफ विश्व चैम्पियनशिप से बाहर हुई, राउंड आफ-32 में कनाडा की अनुभवी खिलाड़ी मिशेल ने हराया

नई दिल्ली

भारत की उभरती हुई बैडमिंटन खिलाड़ी उन्नति हुड्डा बीडब्ल्यूएफ विश्व चैम्पियनशिप में मिली हार के साथ ही बाहर हो गयी है। उन्नति को राउंड आफ-32 में कनाडा की अनुभवी खिलाड़ी मिशेल ली ने तीन गेम तक चले कड़े मुकाबले के बाद 21-11, 9-21, 23-21 से हरा दिया। तकरीबन एक घंटे तक चले इस मुकाबले में

उन्नति ने अपनी ओर से पूरा प्रयास किया पर इसके बाद भी मुकाबला उनके हाथ से निकल गया। इस भारतीय खिलाड़ी ने अपनी पहली विश्व चैपियनशिप में कनाडाई खिलाड़ी को कड़ी टक्कर देते हुए पहल गेम जीता। इसके बाद ली ने वापसी करते हुए मैच को निर्णायक गेम तक पहुंचाया। वहीं तीसरे और अंतिम गेम में दोनों खिलाड़ियों के बीच हर अंक के लिए कड़ा संघर्ष हुआ। उन्नति ने मैच अंक हासिल कर लिया पर इसके बाद भी वह मुकाबला जीत नहीं पायीं। अंत में ली ने 23-21 से गेम जीत लिया।

उन्नति ने शुरुआत से ही अच्छा प्रदर्शन करते हुए लगातार चार अंक हासिल कर 4-1 की शुरुआती बढ़त बना ली। उन्होंने हाफ टाइम तक 11-8 की बढ़त बना ली। उन्नति ने ली को हर अंक के लिए संघर्ष करने पर मजबूर किया और उनकी कुछ गलतियों का लाभ उठाते हुए पहला गेम आसानी से 21-11 से जीत लिया।

दूसरे गेम की शुरुआत भी उन्नति ने 3-1 की बढ़त के साथ की, लेकिन इस बार कनाडा की खिलाड़ी मिशेल ने वापसी करते हुए 6-4 की बढ़त बनाई और हाफ टाइम तक स्कोर को 11-5 पर पहुंचा दिया। उन्नति की कुछ अनावश्यक गलतियों का का लाभ कनाडाई खिलाड़ी ने उठाया और बिना किसी परेशानी के दूसरा गेम 21-9 से जीतकर मुकाबले को बराबरी



पर ला दिया। निर्णायक और अंतिम गेम में उन्नति ने एक बार फिर शानदार वापसी करते हुए लगातार पांच अंक बटोरे और 5-4 की बढ़त बना ली। इसके बाद मुकाबला 20-19 की बढ़त बनाकर मैच अंक हासिल कर लिया। यहां वह दबाव में आ गयीं और मैच अंक नहीं जीत पायीं। अनुभवी मौजूदा सीजन में वह वाविकशायर के लिए केवल काउंटी मैचों में ही मैदान पर उतर पाए, जिससे उनके भविष्य को लेकर आशंकाएं लगाई जा रही थीं। अपने 171 फर्स्ट वलास मैचों में बार्कर ने एक शानदार आलराउंडर के रूप में अपने को साबित किया। अपने करियर में इस क्रिकेटर ने कुल 544 विंडेट लिए। उनका सर्वश्रेष्ठ प्रदर्शन 46 रन देकर 7 विकेट लेने का था। गेंदबाजी के साथ-साथ बल्लेबाजी में भी इस क्रिकेटर ने काफी बेहतर प्रदर्शन करते हुए 6 शतक और 26 अर्धशतकों की सहायता से 5554 रन बनाए। यह आंकड़े उनकी बहुमुखी प्रतिभा और खेल के प्रति उनकी अटूट प्रतिबद्धता को दर्शाते हैं, जिसने उन्हें काउंटी क्रिकेट में एक सम्मानित खिलाड़ी बनाया। सिर्फ फर्सेट वलास ही नहीं, लिस्ट ए और टी20 क्रिकेट में भी बार्कर का प्रदर्शन दमदार रहा। 73 लिस्ट ए मैचों में उन्होंने 89 विकेट लिए और 639 रन बनाए, जबकि 65 टी20 मैचों में उनके नाम 69 विकेट और 383 रन दर्ज हैं। इस तरह, तीनों प्रारूपों को मिलाकर उनके करियर में कुल 702 विकेट और 6576 रन दर्ज हैं।

#### अब इंग्लिश काउंटी में खेलते नहीं दिखेंगे आलराउंडर कीथ बार्कर

लंदन। इंग्लिश काउंटी टीम वाविकशायर के अनुभवी आलराउंडर कीथ बार्कर अब खेलते नहीं दिखेंगे। बार्कर ने खेल को अलविदा कह दिया है। इस क्रिकेटर ने अपने करियर के दौरान कुल 702 विकेट लिए थे। 39 साल के बार्कर ने लगातार चोटिल होने के कारण खेल से संन्यास लिया है। उनका कहना है कि अब शरीर साथ नहीं दे रहा है। उनके अचानक लिए इस फैसले से प्रशंसक और साथ खिलाड़ी हैरान हैं। इस आलराउंडर ने वाविकशायर के लिए 2009 में अपना फर्स्ट वलास डेब्यू किया था। इससे पहले वह हैम्पशायर के साथ सात सफल सीजन बिता चुके थे और फिर एक दशक बाद अपने शुरुआती क्लब में वापसी की। हालांकि, वापसी के बाद से फिटनेस में उन्हें खासा परेशान किया, और मौजूदा सीजन में वह वाविकशायर के लिए केवल काउंटी मैचों में ही मैदान पर उतर पाए, जिससे उनके भविष्य को लेकर आशंकाएं लगाई जा रही थीं। अपने 171 फर्सेट वलास मैचों में बार्कर ने एक शानदार आलराउंडर के रूप में अपने को साबित किया। अपने करियर में इस क्रिकेटर ने कुल 544 विंडेट लिए। उनका सर्वश्रेष्ठ प्रदर्शन 46 रन देकर 7 विकेट लेने का था। गेंदबाजी के साथ-साथ बल्लेबाजी में भी इस क्रिकेटर ने काफी बेहतर प्रदर्शन करते हुए 6 शतक और 26 अर्धशतकों की सहायता से 5554 रन बनाए। यह आंकड़े उनकी बहुमुखी प्रतिभा और खेल के प्रति उनकी अटूट प्रतिबद्धता को दर्शाते हैं, जिसने उन्हें काउंटी क्रिकेट में एक सम्मानित खिलाड़ी बनाया। सिर्फ फर्सेट वलास ही नहीं, लिस्ट ए और टी20 क्रिकेट में भी बार्कर का प्रदर्शन दमदार रहा। 73 लिस्ट ए मैचों में उन्होंने 89 विकेट लिए और 639 रन बनाए, जबकि 65 टी20 मैचों में उनके नाम 69 विकेट और 383 रन दर्ज हैं। इस तरह, तीनों प्रारूपों को मिलाकर उनके करियर में कुल 702 विकेट और 6576 रन दर्ज हैं।

## श्रीलंका के खिलाफ जीत से भारतीय टीम के अंक प्रतिशत 53.33 पहुँचे, डब्यूटीसी फाइनल की उम्मीदें बरकरार

मुंबई

भारतीय टीम की श्रीलंका के खिलाफ पहले क्रिकेट टेस्ट में जीत के साथ उसके विश्व टेस्ट चैम्पियनशिप (डब्यूटीसी) फाइनल में पहुंचने की राह बन गयी है।

भारतीय क्रिकेट टीम ने श्रीलंका को पहले टेस्ट मैच में 165 रनों से हरा दिया था। जिससे डब्यूटीसी अंक तालिका में वह भले ही पांचवें स्थान पर ही पर उसके अंक प्रतिशत बढ़ गये हैं। भारतीय टीम के अंक प्रतिशत अब 53.33 हो गये हैं। आस्ट्रेलिया अभी भी शीर्ष पर बरकरार है पर उसका अंक प्रतिशत नीचे आया है। वहीं दक्षिण अफ्रीका दूसरे जबकि न्यूजीलैंड तीसरे और बांग्लादेश चौथे स्थान पर हैं।

गौरतलब है कि डब्यूटीसी 2025-27 चक्र में भारतीय टीम को अभी कुल आठ टेस्ट मैच खेलने हैं। इन मुकाबलों में भारतीय टीम को श्रीलंका, न्यूजीलैंड और आस्ट्रेलिया से खेलना है। फाइनल में जगह बनाने के लिए भारतीय टीम को बचे हुए आठ मैचों में से कम से कम सात जीतने होंगे। यदि भारतीय टीम इंडिया यह लक्ष्य हासिल कर लेती है, तो उसका अंक प्रतिशत बढ़कर 68.51 हो जाएगा। इसके अतिरिक्त, अगर भारतीय टीम अपने सभी आठों शेष मुकाबले जीतने में कामयाब होती है, तो उसका अंक प्रतिशत 74.07 तक पहुंच जाएगा। गौरतलब है कि डब्यूटीसी फाइनल के लिए क्वालीफाई करने के लिए कोई तय अंक प्रतिशत नहीं है। ये अन्य टीमों के प्रदर्शन और उनके परिणामों पर भी काफी हद तक निर्भर करता है। आमतौर पर, 70 प्रतिशत से अधिक पीसीटी वाली टीमें फाइनल में जगह बना लेती हैं, लेकिन पिछले कुछ संस्करणों में यह नियम हमेशा लागू नहीं हुआ है। भारतीय टीम का फाइनल में पहुंचना केवल उसके अपने शानदार प्रदर्शन पर ही नहीं, बल्कि प्रतिद्वंद्वी टीमों के मैचों के परिणामों और उनके अंत प्रतिशत पर भी निर्भर करेगा। श्रीलंका के खिलाफ भारतीय टीम का एक और टेस्ट मैच कोलंबो में खेला जाना है, जिसके बाद उसे न्यूजीलैंड दौरे पर जाना है। अक्टूबर-नवंबर के महीने में भारतीय टीम न्यूजीलैंड में दो टेस्ट मैच खेलेगी। इसके बाद उसे आस्ट्रेलिया से खेलना है। इन सभी में जीत के साथ ही वह फाइनल में प्रवेश कर सकती है।

#### प्लेयर आफ द मैच अवार्ड हासिल करने वाले एकमात्र क्यूरेटर हैं क्रिस स्काट



जोहांसबर्ग। क्रिकेट इतिहास में क्रिस स्काट एकमात्र ऐसे पिच क्यूरेटर हैं जिन्हें प्लेयर आफ द मैच अवार्ड मिला है जबकि क्रिकेट के मैदान पर प्लेयर आफ द मैच असाधारण प्रदर्शन के लिए किसी बल्लेबाजों या गेंदबाज को दिया जाता है। पिच क्यूरेटर क्रिस स्काट को ये पुरस्कार इसलिए दिया गया था क्योंकि उन्होंने अपनी टीम के साथ असाधारण प्रयास कर भारी बाधा से गीले हुए मैदान को खेलने लायक बनाया था जिससे मैच रद्द होने से बच गया था। ये वाक्या दिसंबर 2000 का है तब दक्षिण अफ्रीका और न्यूजीलैंड के बीच यहां खेला गया मैच बारिश के कारण धुलने की आशंका थी पर स्काट और उनकी टीम ने दिन-रात की मेहनत कर बारिश से धुलते दिख रहे मुकाबले को बचाया। यह मामला दक्षिण अफ्रीका के वॉडर्सर स्टेडियम में खेले जा रहे तीन मैचों की टेस्ट सीरीज के तीसरे और अंतिम मुकाबले का है। दक्षिण अफ्रीका पहले ही शुरुआती दोनों टेस्ट जीतकर सीरीज जीत गया था, वहीं तीसरे मैच में हो रही बारिश ने इसे आयोजित करना लगभग असंभव बना दिया था। मैच के पहले और चौथे दिन का खेल तक नहीं हो पायाकथा। मैदान में जगह-जगह पानी भर गया था और ऐसा लग रहा था कि यह मुकाबला आगे नहीं हो पायेगा पर स्काट और उनकी टीम ने हार नहीं मानी।

गाल

पूर्व भारतीय ओपनर आकाश चोपड़ा ने आक्रामक विकेटकीपर बल्लेबाज ऋषभ पंत की जमकर प्रशंसा करते हुए कहा कि वह भारतीय टेस्ट इतिहास के सबसे अच्छे विकेटकीपर बल्लेबाज हैं। वहीं कई क्रिकेट विशेषज्ञों का मानना है कि ऋषभ बेहद प्रतिभाशाली हैं पर परिस्थितियों के हिसाब से नहीं खेलते और तेजी से रन बनाने के प्रयास में वह अपना विकेट गंवा देते हैं, जिससे टीम को नुकसान होता है। वहीं कुछ जानकारों का मानना है कि आक्रामक खेल ही उनकी ताकत है। इससे वह विरोधी टम पर दबाव बना देते हैं। इस बल्लेबज ने श्रीलंका के खिलाफ पहले टेस्ट मैच की दोनों पारियों में अपने को साबित किया है। पहली पारी में उन्होंने 62 गेंदों में संयमित 39 रन बनाए, वहीं दूसरी पारी में, जब टीम को तेज गति से रनों की आवश्यकता थी, उन्होंने मात्र 69 गेंदों में शानदार 66 रन बनाकर अपनी आक्रामक शैली को भी प्रभावो ढंग से



दिखाया। उनके इस प्रदर्शन से प्रभावित आकाश ने उन्हें भारतीय टेस्ट क्रिकेट इतिहास का सर्वश्रेष्ठ विकेटकीपर-बल्लेबाज करार दिया है।

आकाश चोपड़ा ने कहा, यह एक बार फिर याद दिलाता है कि भारतीय टेस्ट क्रिकेट के इतिहास में उसने बेहतर कीपर-बल्लेबाज कोई नहीं हुआ। चोपड़ा ने पंत की निरंतरता, विकेट में पीछे उनकी चुस्ती, और टीम को आगे बढ़ाने की उनकी क्षमता को सराहना की। उन्होंने विशेष रूप